

श्री स्वामी विवेकानंद शिक्षण संस्था, लातूर संचलित
शारदा सदन अनुसूचित जाती प्राथमिक आश्रमशाळा,
आर्वी ता.जि. लातूर या आश्रमशाळेतील पदांना
मान्यता देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक:- बीसीएच-२०१२/प्र.क्र. १९५/शिक्षण-२
मंत्रालय, विस्तार भवन, मुंबई-४०० ०३२
दिनांक:- १७ ऑक्टोबर, २०१८

- वाचा:-** १. समाजकल्याण, सांस्कृतीक कार्य व क्रीडा विभाग, शासन निर्णय क्रमांक-
अजाशा १४९६/ प्र.क्र.-१५४/मावक-६, दिनांक - १३ आगस्ट, १९९६
२. सामाजिक न्याय, सांस्कृतीक कार्य व विशेष सहाय्य विभाग, शासन निर्णय क्रमांक-
विभशा २००४/ प्र.क्र.-९८/मावक-६, दिनांक - १४ फेब्रुवारी, २००६
३. सामाजिक न्याय, सांस्कृतीक कार्य व विशेष सहाय्य विभाग, शासन निर्णय क्रमांक-
विभशा २००४/ प्र.क्र.-९८/मावक-६, दिनांक - २४ मार्च, २००६
४. सामाजिक न्याय, सांस्कृतीक कार्य व विशेष सहाय्य विभाग, शासन निर्णय क्रमांक-
विभशा २००४/ प्र.क्र.-९८/मावक-६, दिनांक - ३० जून, २००६
५. सामाजिक न्याय व विशेष सहाय्य विभाग, शासन निर्णय क्रमांक- बिसीएच २००८ /
प्र.क्र.- ७५ /मावक-४, दिनांक - २८ फेब्रुवारी, २००८
६. सामाजिक न्याय व विशेष सहाय्य विभाग, शासन निर्णय क्रमांक- बिसीएच २०१२ /
प्र.क्र.- १९५ /शिक्षण-२, दिनांक - ४ जुलै, २०१४
७. सामाजिक न्याय व विशेष सहाय्य विभाग, शासन निर्णय क्रमांक- क्रमांक:- बीसीएच-
२०१२/प्र.क्र. १९५/शिक्षण-२, दिनांक- १८ सप्टेंबर, २०१८

प्रस्तावना-

शारदा सदन अनुसूचित जाती प्राथमिक आश्रमशाळा, अहमदपूर जि. लातूर या प्राथमिक आश्रमशाळेस अनुसूचित जातीच्या मुलां-मुलींकरीता स्वयंसेवी संस्थामार्फत चालविण्यात येणाऱ्या आश्रमशाळा या योजनेअंतर्गत दि.१३ ऑगस्ट १९९६ च्या शासन निर्णयान्वये प्राथमिक आश्रमशाळा म्हणून मान्यता देण्यात आलेली आहे तसेच दि.३१ ऑगस्ट २००९ च्या आदेशान्वये सदर शाळा अहमदपूर जि.लातूर येथून आर्वी ता.जि. लातूर येथे सन २००९-१० या वर्षापासून स्थलांतरीत करण्यास मान्यता देण्यात आलेली आहे. त्यानंतर शासन निर्णय दिनांक ४ जुलै, २०१४ अन्वये या प्राथमिक आश्रमशाळेस सन २०१३-१४ या वर्षापासून श्रेणीवाढ करून वित्त विभाग तसेच शासन मान्यतेने अनुदान तत्वावर माध्यमिक आश्रमशाळा म्हणून इयत्ता ८ वी च्या वर्गासह नैसर्गिक वाढीने इयत्ता ९ वी व १० वी चे वर्ग सुरू करण्यास मान्यता देण्यात आलेली आहे.

त्यानुसार सदर आश्रमशाळेस परिपोषण अनुदान व इमारत भाडे अनुज्ञेय करण्यात आलेले आहे, तथापि शिक्षक व शिक्षकेतर कर्मचाऱ्यांचे वेतन उच्चस्तर सचिव समितीच्या मान्यतेनंतर अनुज्ञेय होईल असे मान्यता आदेशात नमूद करण्यात आलेले होते. सदर आश्रमशाळेस इयत्ता ८ ते १० वी या वर्गांकरीता आवश्यक पदे मंजूर करण्याचा प्रस्ताव वित्त विभागास उच्चस्तरीय समितीसमोर सादर करण्यात आला होता. उच्चस्तर सचिव समितीने दिलेल्या मान्यतेनुसार या संस्थेच्या सदर पदांना मंजूरी देण्याची बाब शासनाच्या विचाराधिन होती. त्यानुषंगाने उपरोक्त वाचा येथील दिनांक १८ सप्टेंबर, २०१८ रोजीचा शासन निर्णय अधिक्रमित करण्यात येवुन पुढील प्रमाणे सुधारीत निर्णय घेण्यात येत आहे.

शासन निर्णय-

श्री स्वामी विवेकानंद शिक्षण संस्था, लातूर संचलित शारदा सदन अनुसूचित जाती प्राथमिक आश्रमशाळा, आर्वी ता.जि. लातूर या अनुसूचित जाती प्रवर्गाच्या प्राथमिक आश्रमशाळेस जोडून निवासी माध्यमीक शाळेस उच्चस्तरीय सचिव समितीने खालील नमुद तक्त्यामधील पंदाना मान्यता दिलेली आहे. त्यानुसार सद्यस्थितीत सदर आश्रमशाळा चालु असल्याने या आश्रमशाळेमध्ये कार्यरत कर्मचारी शासनाने वेळोवेळी निर्गमित केलेल्या शासन निर्णयातील तरतुदीनुसार तसेच खालील तक्त्याप्रमाणे सदर कर्मचारी या अटी व शर्तीची पूर्तता करीत असतील त्यांचे खालील पदांमध्ये समावेशन करून उच्चस्तरीय सचिव समितीने मान्य केलेल्या खालीलप्रमाणे ११ पदांना पुढील अटींच्या अधिन राहून नैसर्गिक वर्गवाढीच्या तत्वानुसार सन २०१३-२०१४ या शैक्षणिक वर्षापासून शासन मान्यता देण्यात येत आहे.

	पदनाम	पद संख्या	वेतनश्रेणी (रुपये)	शैक्षणिक अर्हता	शेरा
१	मुख्याध्यापक	१	९३००-३४८००+ ४८००	बी.ए./बी.कॉम./बी.एस. सी.+बी.एड.	नियमित
२	शिक्षण सेवक	४	ठोक मानधन दरमहा रु. ८०००/- याप्रमाणे प्रथमतः ०३ वर्षाकरीता (त्यानंतर नियमित)	बी.ए./बी.कॉम./बी.एस. सी.+बी.एड त्याचप्रमाणे MSC-IT उत्तीर्ण असणे आवश्यक.	सदर शिक्षण सेवकांची ०३ वर्षे सेवा समाधानकारक असल्यास व संस्थेने त्यांच्या कायम मान्यतेचा प्रस्ताव सक्षम प्राधिकाऱ्यास सादर केल्यास सक्षम प्राधिकारी यांनी सदर शिक्षण सेवकास सहाय्यक शिक्षक पदावर कायम मान्यता देताना त्यास रु. ९३००-३४८००+ग्रेड पे ४३००/- ही वेतनश्रेणी लागू राहिल.
३	लिपिक	१	५२००-२०२००+ १९००	एच.एस.सी. व टंकलेखन परीक्षा मराठी ३०(शब्द/मी) न इंग्रजी ४० (शब्द/मी)	नियमित
४	प्रयोगशाळा परिचर	१	५२००-२०२००+ १९००	इ.१२ वी विज्ञान उत्तीर्ण असणे आवश्यक	नियमित
५	स्वयंपाकी	१	४४४०-७४४०+ १६००	इ.४ थी उत्तीर्ण असणे आवश्यक	नियमित
६	मदतनीस	१	-	इ.४ थी उत्तीर्ण असणे आवश्यक	(बाह्यस्रोताद्वारे)
७	सेवक	२	-	इ.४ थी उत्तीर्ण असणे आवश्यक	(बाह्यस्रोताद्वारे)

- सदरहू पदे सन २०१३-१४ च्या शैक्षणिक वर्षाच्या संच मान्यतेच्या अधीन राहून मान्य असतील. सदर पदे प्रत्यक्षातील विद्यार्थी संख्या व मान्य निवासी संख्येच्या अधीन राहून जिल्हा समाजकल्याण अधिकारी, जिल्हा परिषद यांनी मंजूर करावीत.
- मंजूर पदांसाठी विद्यार्थी संख्येची अट कोणत्याही परिस्थितीत शिथील केली जाणार नाही किंवा त्यामध्ये सुट दिली जाणार नाही.

३. सद्यःस्थितीत माध्यमिक आश्रमशाळा सुरु असल्याने या शाळेमध्ये सध्या कार्यरत असलेले शिक्षक व शिक्षकेत्तर कर्मचाऱ्यांव्यतिरीक्त नवीन कर्मचाऱ्यांची नियुक्ती करता येणार नाही. नवीन कर्मचारी नियुक्तीचा प्रस्ताव प्राप्त झाल्यास जिल्हा, प्रादेशिक विभाग किंवा राज्य स्तरावरील अतिरीक्त ठरलेल्या कर्मचाऱ्यांच्या जेष्ठता यादीतील शिक्षक व शिक्षकेत्तर कर्मचाऱ्यांमधून कर्मचाऱ्यांची समायोजनाने नियुक्ती करण्यात यावी.
४. सदरील पदे तत्कालीन पदभरतीच्या नियमानुसार भरलेली असावीत.
५. सदर कर्मचाऱ्यांसाठी शैक्षणिक अर्हतेची अट कोणत्याही परिस्थितीत शिथिल केली जाणार नाही. सर्व शिक्षक हे शालेय शिक्षण विभागाने निर्धारित केलेल्या शैक्षणिक अर्हतेनुसार भरलेली असावेत अन्यथा अशा पदांना मान्यता देण्यात येवू नये.
६. सदरहू माध्यमिक आश्रमशाळेस या विभागाच्या आश्रमशाळा नियमावलीतील सर्व अटी व शर्ती आणि नियमांचे पालन करणे बंधनकारक आहे.
७. वरील मान्य पदांना जिल्हा समाजकल्याण अधिकारी, जिल्हा परिषद यांनी संबंधित कर्मचाऱ्यांची शैक्षणिक अर्हता व आरक्षण विषयक धोरण विचारात घेऊन वैयक्तिक मान्यता देण्याबाबतची आवश्यक ती पुढील कार्यवाही तात्काळ करावी. तसेच उपरोक्त आदेशात ज्या पदांना बाह्यस्रोताद्वारे असे संबोधण्यात आलेले आहे त्या पदांना प्रचलीत अनुज्ञेय मानधन मंजूर करण्यात यावे.

सदर माध्यमिक आश्रमशाळेसाठी वेतन व वेतनेत्तर बाबींकरीता लागणारा खर्च लेखाशिर्ष २२२५- अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण, ०१, अनुसूचित जातीचे कल्याण, २७७ -शिक्षण, (०१)(१६) महाराष्ट्र जिल्हा परिषद व पंचायत समिती अधिनियम १९६१ चे कलम १८७ अन्वये जिल्हा परिषदांना मागासवर्गीयांना आश्रमशाळा उघडणे व त्यांचे परिरक्षणासाठी अनुदाने २२२५-३७७२, ३१ सहायक या लेखाशिर्षांतर्गत मंजूर तरतुदीतून भागविण्यात यावा.

सदर शासन निर्णय वित्त विभाग अनौपचारिक संदर्भ क्र. अनौस क्र. ५३३/आपुक/दि.१/१०/२०१८ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्र. २०१८१०१७१८२०३२१२२२ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कों. अहिरे)

अवर सचिव, महाराष्ट्र शासन

प्रत,

१. मा. मंत्री, सामाजिक न्याय व विशेष सहाय्य विभाग यांचे खाजगी सचिव मंत्रालय, मुंबई
२. मा. राज्यमंत्री, सामाजिक न्याय व विशेष सहाय्य विभाग यांचे विशेष कार्य अधिकारी मंत्रालय, मुंबई
३. अप्पर मुख्य सचिव / प्रधान सचिव वित्त विभाग मंत्रालय, मुंबई
४. सचिव, सामाजिक न्याय व विशेष सहाय्य विभाग मंत्रालय, मुंबई
५. आयुक्त, समाजकल्याण, महाराष्ट्र राज्य, पुणे

६. मुख्य कार्यकारी अधिकारी, जिल्हा परिषद, लातूर
७. महालेखाकार (वित्त व लेखा) महाराष्ट्र १/२ मुंबई / नागपूर
८. प्रादेशिक उपायुक्त, समाजकल्याण विभाग लातूर
९. सहाय्यक आयुक्त, समाजकल्याण, लातूर
१०. जिल्हा समाजकल्याण अधिकारी, जिल्हा परिषद, लातूर
११. महालेखापाल, लेखा व अनुज्ञेयता, महाराष्ट्र राज्य-२, नागपूर
१२. महालेखापाल, लेखापरिक्षा, महाराष्ट्र राज्य-२, नागपूर
१३. जिल्हा कोषागार अधिकारी, लातूर
१४. अध्यक्ष/सचिव, श्री स्वामी विवेकानंद शिक्षण संस्था, लातूर
१५. निवडनस्ती / शिक्षण-२.